



വുർആൻ ബോധനം **839**

സത്യവിശ്വാസികൾ സദാ സൗഭാഗ്യവാന്മാരും പ്രതാപികളുമായിരിക്കുമെന്ന് കരുതേണ്ട. അല്ലാഹു അവരെ നിരന്തരം പരീക്ഷിച്ചു കൊണ്ടിരിക്കും. ചില സത്യനിഷേധികൾ സൗഭാഗ്യങ്ങൾകൊണ്ട് പരീക്ഷിക്കപ്പെടുന്നതു പോലെ സത്യവിശ്വാസികൾ ദുരിതങ്ങൾ കൊണ്ടും പരീക്ഷിക്കപ്പെടുന്നു. പക്ഷെ എന്തൊക്കെ ദുരിതങ്ങളും ദൈന്യതകളും അനുഭവിക്കേണ്ടിവന്നാലും അന്തിമമായി അവർ അനുഭവമായ വിജയസൗഭാഗ്യങ്ങളിലെത്തുന്നു.

► എ.വൈ.ആർ

സൂറ- 23

## അൽ മുഅ്മിനുൻ

19. ആ ജലം വഴി നിങ്ങൾക്കു വേണ്ടി ഈത്തപ്പനയുടെയും മുന്തിരിയുടെയും തോട്ടങ്ങൾ വളർത്തിത്തന്നു. നിങ്ങൾക്കതിൽ സ്വാദിഷ്ടമായ പെരുത്തു പഴങ്ങൾ വേറെയും ലഭിക്കുന്നു. അതിൽ നിന്നാണല്ലോ നിങ്ങൾ ആഹരിക്കുന്നത്.

فَأَنشَأْنَا لَكُمْ بِهِ جَنَّاتٍ مِّن نَّخِيلٍ وَأَعْنَابٍ لَّكُمْ فِيهَا فَوَاحٍ كَثِيرٌ

وَمِنْهَا تَأْكُلُونَ ﴿١٩﴾

19

അതുകൊണ്ട് നാം നിങ്ങൾക്ക് ഉണ്ടാക്കി (ആ ജലം വഴി) വളർത്തിത്തന്നു = فَأَنشَأْنَا لَكُمْ بِهِ

മുന്തിരിയാലും (രിയുടെയും) = وَأَعْنَابٍ ഈത്തപ്പനയിൽ (ഈത്തപ്പനയുടെ) = مِّن نَّخِيلٍ തോട്ടങ്ങൾ = جَنَّاتٍ

പെരുത്ത് = كَثِيرٌ (വേറെയും സ്വാദിഷ്ടമായ) പഴങ്ങൾ = فَوَاحٍ നിങ്ങൾക്ക് അതിൽ ഉണ്ട് (ലഭിക്കുന്നു) = لَّكُمْ فِيهَا

നിങ്ങൾ തിന്നുന്നത് (ആഹരിക്കുന്നത്) = تَأْكُلُونَ അതിൽ നിന്ന് (ആണല്ലോ) = وَمِنْهَا

ആതായത്, നാം മാനത്തു നിന്ന് വർഷിച്ച ജലം മുഖേന നിങ്ങൾക്ക് ഈത്തപ്പനയുടെയും മുന്തിരിയുടെയും തോട്ടങ്ങൾ വളർത്തിത്തന്നു. ആ തോട്ടങ്ങളിൽ ആസ്വാദ്യകരമായ വേറെയും പലതരം പഴങ്ങൾ വിളയുന്നു. അതൊക്കെ ഭക്ഷിച്ചുകൊണ്ടാണല്ലോ നിങ്ങൾ ജീവിക്കുന്നത്. എന്നിട്ടും ഇതെല്ലാം ഏതോ ദൈവങ്ങൾ വിനോദത്തിനു വേണ്ടി സൃഷ്ടിച്ചതാണെന്നും, അത്തരം കൃഷികൾ വളർത്തുന്നതിന്റെയും അവയുടെ ഫലം ഭുജിക്കുന്നതിന്റെയും പേരിൽ തങ്ങൾക്ക് ആരോടും ഒരു കടപ്പാടുമില്ലെന്നുമാണ് അവിശ്വാസികൾ വിചാരിക്കുന്നത്. രസികത്വം, വിനോദം, തമാശ, ആസ്വാദ്യത എന്നൊക്കെ അർഥമുള്ള കൃഷിയിൽ നിന്നുള്ള കർതൃപദമാണ് കൃഷി. കഴിക്കുമ്പോൾ രസവും സന്തോഷവുമുണ്ടാക്കുന്നത് എന്ന നിലയിൽ പഴങ്ങളെക്കുറിക്കാൻ കൃഷി ഉപയോഗിക്കുന്നു. ഇവിടെ കൃഷി എന്നതിന് ശേഷം **بِئْتِهَا** - അ വർ ആസ്വദിക്കുന്ന - എന്നൊരു വാക്ക് അനുക്രമമായിട്ടുണ്ടെന്ന് ചില വ്യാഖ്യാതാക്കൾ അഭിപ്രായപ്പെട്ടിരിക്കുന്നു. അല്ലാഹു നിങ്ങളുടെ ജീവൻ നിലനിർത്തു

നതിനാവശ്യമായ വിഭവങ്ങൾ മാത്രമല്ല ഒരുക്കിത്തന്നിട്ടുള്ളത്. ജീവൻ നിലനിർത്തുക മാത്രമായിരുന്നു ലക്ഷ്യമെങ്കിൽ കാലികൾക്കെന്ന പോലെ മനുഷ്യർക്കും കുറെ പുല്ലും വെള്ളവും ഒരുക്കിയാൽ മതിയാകുമായിരുന്നു. അവൻ മനുഷ്യരുടെ കണ്ണിനും കാതിനും നാവിനും പലതരം വിരുന്നുകൾ ഉൊരുക്കിയിരിക്കുന്നു; അവയെല്ലാം ആസ്വദിക്കുമ്പോൾ ലഭിക്കുന്ന രസാനുഭൂതികളിൽ ചിന്തിച്ച് സ്വന്തം വിധാതാവിനെ കണ്ടെത്താനും, വൈജ്ഞാനികമായും സാംസ്കാരികമായും സാങ്കേതികമായും വികസിക്കാനും പൗരാണിക അറബികൾക്ക് ഏറ്റവും സുപരിചിതവും പ്രിയപ്പെട്ടതുമായ പഴങ്ങളായിരുന്നു മുന്തിരിയും ഈത്തപ്പനയും. അതുകൊണ്ടാവാം ഉദാഹരണങ്ങളായി അവയെത്തന്നെ പരാമർശിച്ചത്. മുന്തിരിത്തോട്ടം, അതിനുമുറ്റും ഈത്തപ്പനകൾ, അവക്കിടയിൽ വേറെയും ഇടവിളകൾ-ഇതായിരുന്നു പഴയ അറബികളുടെ തോട്ടസങ്കല്പം. സുറ അൽകഹ്ഫിൽ ഇതു സൂചിപ്പിച്ചിട്ടുണ്ട്. ഇടവിളകളെക്കുറിച്ചായിരിക്കണം **فَوَاحٍ** എന്ന് പറഞ്ഞത്. ■

20. സീനാ മലയിൽ മുളയ്ക്കുന്ന മരവും നാനിങ്ങൾക്ക് വളർത്തിത്തന്നു. അത് എണ്ണയും, ഭക്ഷണം കഴിക്കുന്നവർക്ക് കറിയും ഉൽപാദിപ്പിച്ചു തരുന്നു. ﴿٢٠﴾ **وَشَجَرَةً تَخْرُجُ مِنْ طُورِ سَيْنَاءَ تَنْبُتُ بِالذُّهْنِ وَصَبْغٍ لِلْأَكْلِينَ**

**20** പറപ്പെടുന്ന (മുളയ്ക്കുന്ന) = **تَخْرُجُ** ഒരു മരത്തെയും (വളർത്തിത്തന്നു) = **وَشَجَرَةً** എണ്ണയും കൊണ്ട് = **بِالذُّهْنِ** അത് മുളയ്ക്കുന്നു (ഉൽപാദിപ്പിക്കുന്നു) = **تَنْبُتُ** സീനാ മലയിൽ നിന്ന് = **مِنْ طُورِ سَيْنَاءَ** ഭക്ഷിക്കുന്നവർക്ക് = **لِلْأَكْلِينَ** കറിയായും, ഉപദേശമായും = **وَصَبْغٍ**

ഇവിടെ വൃക്ഷം **شجرة** എന്ന് പൊതു നാമമാണ് പറഞ്ഞിട്ടുള്ളതെങ്കിലും തുടർന്നുള്ള ഗുണവർണനയിൽ നിന്ന് ഉദ്ദേശ്യം ഒലീവ് വൃക്ഷമാണെന്ന് സ്പഷ്ടമാകുന്നു. **طور** മലയാണ്. ഈജിപ്തിനും സിറിയക്കുമിടയിൽ സ്ഥിതി ചെയ്യുന്ന, ഫലസ്മതീന്റെ ഭാഗമാണ് സീനാ. മുസാ നബി(അ)ക്ക് പ്രവാചകത്വവും താരാന്തരം ലഭിച്ചത് സീനായിലെ ഈ മലയിൽ വെച്ചായിരുന്നു. ഒലീവ് വൃക്ഷത്തെ മൗണ്ട് സീനയിലേക്ക് ചേർത്തു പറഞ്ഞതിന് ചില കാരണങ്ങൾ ചൂണ്ടിക്കാണിക്കപ്പെടുന്നുണ്ട്. 1) സീനാ മലയാണ് ഒലീവിന്റെ ജന്മദേശം. അവിടെ നിന്ന് അത് ലോകത്തിന്റെ ഇതരഭാഗങ്ങളിലേക്ക് വ്യാപിക്കുകയായിരുന്നു. 2) ഈ പ്രദേശത്തെ ഒലീവ് വൃക്ഷങ്ങളിൽ നിന്നാണ് ഏറ്റവും മികച്ച ഒലീവ് കായയും ഒലീവെണ്ണയും ലഭിക്കുന്നത്. 3) വേദക്കാർക്ക് ഒലീവെണ്ണ വെറുമൊരു പോഷകാഹാരം മാത്രമായിരുന്നില്ല. മതപരമായ പവിത്രത കൽപ്പിക്കപ്പെട്ട

വസ്തു കൂടിയിരുന്നു. **صِغ** (ചായം മുക്കി-തേച്ചു)യുടെ മൂലപദമാണ് **صِغ**. ചായം മുക്കൽ എന്നും ചായക്കൂട്ട് എന്നും അർത്ഥമുണ്ട്. കറി, ചാറ് എന്ന് പ്രയോഗാർത്ഥവുമുണ്ട്. റൊട്ടി മുഖ്യാഹാരമായ നാടുകളിൽ നമ്മെപ്പോലെ ചോറിൽ കറി ഒഴിച്ച് കൂഴ്ച്ച് തിന്നുന്ന സമ്പ്രദായമില്ല. റൊട്ടി കറിയിൽ മുക്കിയാണ് കഴിക്കുക. അതുകൊണ്ടാവാം **صِغ** ന് കറി എന്ന അർത്ഥം വന്നു ചേർന്നത്. ഒലീവെണ്ണ അതുപയോഗിക്കുന്നവർക്ക് വളരെ രുചികരമായ കറിയാണ്-സീനാ പ്രദേശത്തുൽപാദിപ്പിക്കപ്പെടുന്ന ഒലീവെണ്ണ വിശേഷിച്ചും. എണ്ണ കൂടാതെ ഉപ്പിലിട്ടും മറ്റും ഒലീവു കായയും ഉപദേശമായി ഉപയോഗിച്ചുവരുന്നുണ്ട്. **صِغ** എന്ന് സാമാന്യ നാമം ഉപയോഗിച്ചത് അതിന്റെ മികവിന്റെ ധ്വനിപ്പിക്കുന്നതിനാണ് എന്ന് ഭാഷാഭിജ്ഞർ അഭിപ്രായപ്പെടുന്നു. **صِغ طيب** ഒരു വിശിഷ്ടമായ ഉപദേശം എന്നാണ് ആശയം. ■

21. നാൽക്കാലികളിലും നിങ്ങൾക്ക് വലിയ പാഠമുണ്ട്. അവയുടെ ഉദരങ്ങളിൽ നിന്ന് നാനിങ്ങളെ കുടിപ്പിക്കുന്നു. നിങ്ങൾക്കതിൽ വേറെയും പ്രയോജനങ്ങൾ ഏറെയുണ്ട്. അവയെ നിങ്ങൾ ഭക്ഷിക്കുന്നുമുണ്ടല്ലോ. ﴿٢١﴾ **وَإِنَّ لَكُمْ فِي الْأَنْعَامِ لَعِبْرَةً نُسْقِيكُمْ مِمَّا فِي بُطُونِهَا وَلَكُمْ فِيهَا مَنَافِعُ كَثِيرَةٌ وَمِنْهَا تَأْكُلُونَ**

22. അവയിലും കപ്പലുകളിലും നിങ്ങൾ വഹിക്കപ്പെടുന്നുമുണ്ട്. ﴿٢٢﴾ **وَعَلَيْهَا وَعَلَى الْفُلْكِ تُحْمَلُونَ**

**21-22** (വലിയ) പാഠം തന്നെ = **لَعِبْرَةٌ** നാൽക്കാലികളിലും നിങ്ങൾക്ക് ഉണ്ട് = **فِي الْأَنْعَامِ** അവയുടെ ഉദരങ്ങളിലുള്ളതിൽ നിന്ന് = **مِمَّا فِي بُطُونِهَا** നാനിങ്ങളെ കുടിപ്പിക്കുന്നു = **نُسْقِيكُمْ** ധാരാളം, ഏറെ = **كَثِيرَةٌ** (വേറെയും) പ്രയോജനങ്ങൾ = **مَنَافِعُ** അവയിൽ നിങ്ങൾക്കുണ്ട് = **فِيهَا** നിങ്ങൾ ഭക്ഷിക്കുന്നു(മുണ്ടല്ലോ) = **تَأْكُلُونَ** അവയിൽ നിന്ന് (അവയെ) = **مِنْهَا** നിങ്ങൾ വഹിക്കപ്പെടുന്നുമുണ്ട് = **تُحْمَلُونَ** കപ്പലുകളിന്മേലും = **وَعَلَى الْفُلْكِ** അവയിന്മേലും = **وَعَلَيْهَا**

നിങ്ങളുടെ ജീവിതത്തിലും ജനിമൃതികളിലും വാനലോകത്തിന്റെ സൃഷ്ടിയിലും മഴയിറക്കുന്നതിലും സസ്യങ്ങളും ഫലവൃക്ഷങ്ങളും വളരുന്നതിലുമെല്ലാം വ്യക്തമായ ദൃഷ്ടാന്തങ്ങളുള്ളതുപോലെ, നിങ്ങൾ വളർത്തുന്ന കാലികളിൽ നിന്നും ആലോചിച്ചു നോക്കിയാൽ, അല്ലാഹുവിന്റെ കാര്യങ്ങളെക്കുറിച്ചും സൃഷ്ടിയുടെ വൈഭവത്തെയും സാക്ഷ്യപ്പെടുത്തുന്ന ഗൗരവമേറിയ പാഠങ്ങൾ പഠിക്കാൻ കഴിയും. ഒരു യാഥാർത്ഥ്യം മനസ്സിലാക്കുന്നതിലൂടെ മറ്റു തത്വങ്ങളും പൊരുളുകളും ഉൾക്കൊള്ളുകയാണ് **عبرة**. അതിന്റെ ഗൗരവം സ്മരിപ്പിക്കാനാണ് ഇവിടെ

സാമാന്യ നാമത്തിൽ (نكرة) പറഞ്ഞത്. നിങ്ങളെ കുടിപ്പിക്കും-**نُسْقِيكُمْ**-എന്നതിന്റെ കർമ്മം ഇവിടെ വ്യക്തമാക്കിയിട്ടില്ല. സൂറ: **അന്നഹ്**ൽ 66ാം സൂക്തം ആ പാനീയം എന്താണെന്നും ഉദരത്തിൽ എവിടെ നിന്നുൽഭവിക്കുന്നുവെന്നും വ്യക്തമായി പ്രസ്താവിച്ചിട്ടുണ്ട്. **نُسْقِيكُمْ مِمَّا فِي بُطُونِهِمْ مِنْ بَيْنِ فَرْثٍ وَدَمٍ لَبِئْسَ خَالِصًا سَائِبًا لِلشَّرْبِ بَيْنَ** “അവയുടെ ഉദരത്തിലുള്ള ചാണകത്തിനും ചോരക്കുമിടയിൽ നിന്നൊരു പാനീയം നാനിങ്ങളെ കുടിപ്പിക്കുന്നു. അനായാസം ആസ്വദിച്ചു കുടിക്കാവുന്ന നറും പാൽ.” വിശ

ദീകരണം **ബുർആൻ ബോധനം** പ്രസ്തുത സൂക്തത്തിനു താഴെ കാണുക.

ക്ഷീരോൽപാദനം മാത്രമല്ല കാലികൾ കൊണ്ടുള്ള പ്രയോജനം, അവയുടെ രോമവും കൊമ്പും ചർമ്മവും കൊഴുപ്പും മാംസവും അസ്ഥിയുമെല്ലാം മനുഷ്യർ പല വിധത്തിൽ പ്രയോജനപ്പെടുത്തുന്നുണ്ട്. യാത്രകളിൽ ഭാരം വഹിപ്പിക്കാനും സവാരി ചെയ്യാനും അവയെ ഉപയോഗിക്കുന്നു. കൃഷിക്ക് നിലമൊരുക്കാനും വെള്ളം തേവാനുമുപയോഗിക്കുന്നു. അവയുടെ ചാണകം വളമായി ഉപയോഗിച്ച് വിളയിക്കുന്ന വിളകളാണ് നിങ്ങൾ ഭക്ഷിക്കുന്നത്. ചില കാലികൾ മുഖ്യമായി വളർത്തപ്പെടുന്നത് അവയുടെ മാംസം ആഹരിക്കുന്നതിന് വേണ്ടി തന്നെയാണല്ലോ. ഇതാണ് **وَلَكُمْ فِيهَا مَنفَعٌ كَثِيرٌ وَمِنْهَا تَأْكُلُونَ** എന്ന വാക്യത്തിന്റെ താൽപര്യം.

സവാരിയെയും ഭാരോദനത്തെയും ഉൾക്കൊള്ളുന്ന പദമാണ് **وَلَكُمْ فِيهَا مَنفَعٌ**. പൂർവിക അറബികൾ പൊതുവിൽ നാടോടി ജീവിതം നയിച്ചിരുന്നവരാണ്. ഋതുഭേദങ്ങൾക്കൊത്ത് അവർ ആവാസ സ്ഥലം മാറിക്കൊണ്ടിരിക്കും. സഞ്ചരിക്കാനും സാധന സാമഗ്രികൾ കടത്താനുമുള്ള വാഹനങ്ങൾ അവരെ സംബന്ധിച്ചിടത്തോളം അതിപ്രധാനമായിരുന്നു. ഈ ആവശ്യങ്ങൾ നേരിടാൻ അല്ലാഹു അവർക്ക് മരുഭൂമിയുടെ കപ്പലായി ഒട്ടകങ്ങളെ ഒരുക്കിക്കൊടുത്തു. അതുകൊണ്ടാണ് കാലികളെ അനുസ്മരിച്ചതോടൊപ്പം കപ്പലിനെയും അനുസ്മരിച്ചത്. നാം നിങ്ങൾക്ക് മരുഭൂമിയിലും സമുദ്രത്തിലും കപ്പലുകൾ ഉൾപ്പെടുത്തിത്തന്നിരിക്കുന്നുവെന്ന് സാരം.

ഈ സംഗതികൾ പ്രസ്താവിച്ചതിന്റെ യഥാർത്ഥ ലക്ഷ്യം അനുവാചകരെ ഈ മൗലിക വിഷയം പഠിപ്പിക്കുകയാണ്: നമ്മുടെ ചെറുതും വലുതുമായ ഓരോരോ ആവശ്യവും പരിഹരിക്കാൻ സമുചിതവും യുക്തിയുക്തവുമായ സജ്ജീകരണങ്ങൾ സംവിധാനിച്ചു വെച്ച വിധാതാവ് നമ്മെ സൃഷ്ടിച്ചു വിട്ട ശേഷം നാം എന്തു ചെയ്യുന്നു, എന്തായിത്തീരുന്നു എന്നെന്നാനും ഒട്ടും ശ്രദ്ധിക്കാതെ എങ്ങോ പോയി മറഞ്ഞിരിക്കുന്നുവെന്ന് കരുതുന്നതും മൗഢ്യമാണ്. അവന്റെ വിധായകത്വം നമ്മുടെ മേൽ ചില ഉത്തരവാദിത്തങ്ങളും ബാധ്യതകളും ചുമത്തുന്നുണ്ട്. അവന്റെ അനുഗ്രഹങ്ങളും ഔദാര്യങ്ങളും മാത്രം അനുഭവിച്ച് ഈ ലോകത്തു വാഴുന്നവർ അവനോടുള്ള ഉത്തരവാദിത്തവും ബാധ്യതയും പൂർത്തീകരിച്ചുവോ എന്ന് പരിശോധിക്കപ്പെടുന്ന ഒരു നാൾ വന്നെത്താതിരിക്കില്ല. ഉത്തരവാദിത്തങ്ങൾ പൂർത്തീകരിച്ചവർ അതിന്റെ സൽഫലവും, ലംഘിച്ചവർ അതിന്റെ ദുഷ്ഫലവും അനുഭവിക്കേണ്ടിവരും. ഇതാണ് ജീവിതത്തിലും ചുറ്റുമുള്ള പ്രപഞ്ചത്തിലും നിറഞ്ഞു തുളുമ്പുന്ന കാര്യകാരണ ബന്ധവും യുക്തിപൂർണതയും ലക്ഷ്യോന്മുഖതയും നമുക്ക് നൽകുന്ന പാഠം. ഉദാരനായ കുബേരന്റെ പടിവാതിൽക്കൽ ചെന്ന് വേണ്ടതൊക്കെയും കൈനീട്ടി വാങ്ങിയവൻ ആ ഉദാരനോടുള്ള കടപ്പാട് പൂർണമായി നിഷേധിക്കുകയും തനിക്കൊരുപകാരവും ചെയ്യാത്ത മറ്റുള്ളവരെ പാടിപ്പുകഴ്ത്തുകയും ചെയ്യുന്നുവെങ്കിൽ അത് തികഞ്ഞ അധമത്വവും കൊടിയ നന്ദികേടുമാകുന്നു. അത്തരക്കാർ ആ കൃതഘ്നതയുടെ അനന്തര ഫലം അനുഭവിക്കേണ്ടി വരികതന്നെ ചെയ്യും. ■

23. നൂഹിനെ നാം അദ്ദേഹത്തിന്റെ ജനത്തിലേക്ക് ദൈവദൂതനായി അയച്ചിട്ടുണ്ടായിരുന്നു. അദ്ദേഹം അവരെ പ്രബോധനം ചെയ്തു: എന്റെ ജനമേ, അല്ലാഹുവിന് വഴിപ്പെട്ടുവാഴ്വിൻ. അവനല്ലാതെ വേറെ ദൈവമേതും നിങ്ങൾക്കില്ല. നിങ്ങൾ അവനോട് ഭയഭക്തിയുള്ളവരാകുന്നില്ലേയോ?

وَلَقَدْ أَرْسَلْنَا نُوحًا إِلَىٰ قَوْمِهِ فَقَالَ يَا قَوْمِ اعْبُدُوا اللَّهَ مَا لَكُمْ مِنِّي غَيْرُهُ أَفَلَا تَتَّقُونَ ﴿٢٣﴾

**23** നൂഹിനെ = **وَلَقَدْ** തീർച്ചയായും നാം (ദൂതനായി) അയച്ചിട്ടുണ്ടായിരുന്നു = **أَرْسَلْنَا**  
 അല്ലാഹു അദ്ദേഹം പറഞ്ഞു (അവരെ പ്രബോധനം ചെയ്തു) = **إِلَىٰ قَوْمِهِ** = അദ്ദേഹത്തിന്റെ ജനത്തിലേക്ക് = **فَقَالَ**  
 നിങ്ങൾ അല്ലാഹുവിന് വഴിപ്പെട്ടു(പ്പെട്ട് വാഴ്)വിൻ = **اعْبُدُوا اللَّهَ** എന്റെ ജനമേ = **يَا قَوْمِ**  
 അവനല്ലാതെ (വേറെ) ദൈവം (ഏതും) = **مِنِّي غَيْرُهُ** നിങ്ങൾക്ക് ഇല്ല = **مَا لَكُمْ**  
 നിങ്ങൾ പേടിക്കുന്നില്ലേയോ/അവനോട് ഭയഭക്തിയുള്ളവരാകുന്നില്ലേയോ? = **أَفَلَا تَتَّقُونَ**

**ഇ**നി നൂഹ് നബി മുതലുള്ള ചില പ്രവാചകന്മാരുടെ ചരിത്രം അനുസ്മരിക്കുകയാണ്. ചരിത്രത്തിന്റെ വെളിച്ചത്തിൽ ഇവിടെ ചർച്ച ചെയ്യുന്ന ധർമ്മിഷ്ഠരുടെ വിജയവും അധർമ്മികളുടെ പരാജയവും ദൈവിക ചര്യയുടെ ഭാഗമാകുന്നു എന്ന യഥാർത്ഥ്യം വിശദീകരിക്കുകയാണുദ്ദേശ്യം. സത്യ നിഷേധികൾ ഭൗതിക ലോകത്ത് എത്രയൊക്കെ പ്രബലരായാലും എന്തൊക്കെ നേടിയാലും അന്തിമമായി പരാജയത്തിൽ പതിക്കുക തന്നെ ചെയ്യും. എന്നാൽ സത്യവിശ്വാസികൾ സദാ സൗഭാഗ്യവാന്മാരും പ്രതാപികളുമായിരിക്കുമെന്ന് കരുതേണ്ട. അല്ലാഹു അവരെ നിരന്തരം പരീക്ഷിച്ചു

കൊണ്ടിരിക്കും. ചില സത്യനിഷേധികൾ സൗഭാഗ്യങ്ങൾകൊണ്ട് പരീക്ഷിക്കപ്പെടുന്നതു പോലെ സത്യവിശ്വാസികൾ ദുരിതങ്ങൾ കൊണ്ടും പരീക്ഷിക്കപ്പെടുന്നു. പക്ഷെ എന്തൊക്കെ ദുരിതങ്ങളും ദൈന്യതകളും അനുഭവിക്കേണ്ടി വന്നാലും അന്തിമമായി അവർ അനശ്വരമായ വിജയസൗഭാഗ്യങ്ങളിലെത്തുന്നു. പ്രവാചകന്മാരുടെയും നിഷേധികളുടെയും ചരിത്രം മുൻ സുറയിലെ 42-45 സൂക്തങ്ങളിൽ സംക്ഷിപ്തമായി പരാമർശിച്ചിട്ടുണ്ടായിരുന്നു. ഈ സുറ അത് കുറെക്കൂടി വിസ്തരിച്ചു പറയുകയാണ്. നൂഹ് നബിയുടെ ചരിത്രത്തിൽ നിന്നാ



ണ് തുടക്കം. അദ്ദേഹത്തെയും മൂസാ നബിയെയും മാത്രമേ ഇവിടെ പേരെടുത്തു പറയുന്നുള്ളൂ. മറ്റ് പ്രവാചകന്മാരുടെ പേരു പരാമർശിക്കാതെ അവർ നേരിട്ട പരീക്ഷണങ്ങൾ ചൂണ്ടിക്കാണിക്കുകയാണ്. നൂഹ് നബിയുടെയും അദ്ദേഹത്തിന്റെ കപ്പലിന്റെയും കഥ നേരത്തെ സൂറഃ അൽഅഅ്റാഹ് 59-64 സൂക്തങ്ങളിലും സൂറഃ ഹൂദ് 26-47 സൂക്തങ്ങളിലും പ്രതിപാദിച്ചിട്ടുണ്ട്. പ്രസ്തുത സന്ദർഭങ്ങളിൽ ചൂർആൻ ബോധനം അതു ചർച്ച ചെയ്തിട്ടുണ്ട്. സമുദായങ്ങളിലെ വരേണ്യ വർഗം സത്യപ്രബോധനത്തോട് സ്വീകരിക്കുന്ന നിലപാടും തൽഫലമായി ഒടുവിൽ അവർക്ക് നേരിടേണ്ടിവന്ന നാശവും സത്യപ്രബോധകരുടെ രക്ഷപ്പെടലും ചൂണ്ടിക്കാണിക്കാനാണ് ഇവിടെ ഈ ചരിത്രം അനുസ്മരിക്കുന്നത്.

മുൻ സൂക്തം- وَعَلَىٰ آلِ نُوحٍ مِّنْهُ -സമാപിച്ചത് എന്ന് കപ്പലിനെ പരാമർശിച്ചുകൊണ്ടാണല്ലോ. തുടർന്ന് കപ്പലുമായി ബന്ധപ്പെട്ട ഒരു ചരിത്ര സാക്ഷ്യം അവതരിപ്പിച്ചുകൊണ്ട് തുടരുകയാണ്. ചരിത്രത്തിൽ അറിയപ്പെട്ട ആദ്യത്തെ കപ്പൽ നൂഹ് നബിയുടേതാണ്. ആദ്യമായി കപ്പൽ നിർമ്മിച്ചത് അദ്ദേഹമാണെന്ന് ഇവിടെ പറയുന്നില്ലെങ്കിലും അങ്ങനെയായിരിക്കാൻ ഏറെ സാധ്യതയുണ്ട്. കപ്പലിൽ നിങ്ങൾ വഹിപ്പിക്കപ്പെടുന്നു- وَعَلَىٰ آلِ نُوحٍ مِّنْهُ -എന്ന് പറഞ്ഞതിന്റെ ഏറ്റവും പ്രഥമവും പ്രധാനവുമായ ഉദാഹരണമാണ് നൂഹും (അ) സഖാക്കളും കപ്പലേറി മഹാപ്രളയത്തിൽ നിന്ന് രക്ഷപ്പെട്ടത്.

തൗറാത്തും ചൂർആനും റസൂലുകളുടെ ചരിത്രം ആരംഭിക്കുന്നത് നൂഹി(അ)ൽ നിന്നാണ്. നൂഹ് നബി ഉൾപ്പെടെയുള്ള പ്രവാചകന്മാരുടെ കഥകൾ പ്രതിപാദിക്കുന്നതിലൂടെ ചൂർആൻ ആവർത്തിച്ച് അനുസ്മരിക്കുന്ന യാഥാർഥ്യം ഇതാണ്. ദൈവം ഈ ലോകം സൃഷ്ടിച്ച ശേഷം അശ്രദ്ധമായി ഉപേക്ഷിച്ച് എവിടെയോ പോയി കുത്തിയിരിക്കുകയാണെന്ന അവിശ്വാസികളുടെ ധാരണ തികച്ചും അബദ്ധമാകുന്നു. സൃഷ്ടികളുടെ സുഗമമായ വാഴ്ചിനാവശ്യമായ ഭൗതിക വിഭവങ്ങളെല്ലാം സദാ ഒരുക്കിക്കൊണ്ടിരിക്കുന്നത് അവനാണ്. മനുഷ്യന്റെ ആത്മീയ വികാസത്തിനും ഔന്നത്യത്തിനും വേണ്ടി അവൻ ദൂതന്മാരെ നിയോഗിച്ചു. ദൈവ ദൂതന്മാരുടെ സത്യസന്ദേശം ലഭിച്ച ശേഷം മനഃപൂർവ്വം തള്ളിക്കളഞ്ഞവർ ശിക്ഷിക്കപ്പെടുന്നു. പ്രവാചക സന്ദേശം സ്വീകരിക്കുകയും അനുസരിക്കുകയും ചെയ്തവർ ജീവിതം സഫലമാക്കുന്നു. ഭൗതികലോകത്തോടുള്ള ദൈവത്തിന്റെ സമീപനം തന്നെ ലോകാവസാനത്തിൽ ശിഷ്ടർക്കും ദുഷ്ടർക്കുമിടയിൽ പൂർണ്ണമായ നീതി വിധിക്കുന്ന ഒരു കോടതി അനിവാര്യമാകുന്നുവെന്ന് സൂചിപ്പിക്കുന്നുണ്ട്. ഓരോ വ്യക്തിക്കും അയാളുടെ കർമ്മം അർഹിക്കുന്ന രക്ഷാശിക്ഷകൾ ലഭിക്കുന്ന ലോകമായിരിക്കും അത്.

ഇവിടെ നൂഹ് നബി സ്വജനത്തോട് ആദ്യമായി പറയു

ന്നത് നിങ്ങൾ അല്ലാഹുവിൽ വിശ്വസിക്കുവിൻ എന്നല്ല. അല്ലാഹുവിന് ഇബാദത്ത് ചെയ്യുവിൻ- اَللّٰهُمَّ اَللّٰهُمَّ-എന്നാണ്. അല്ലാഹുവിന്-സാക്ഷാൽ ദൈവത്തിന് ഇബാദത്ത് ചെയ്യുന്നതിന്റെ മുന്നോടിയാണല്ലോ അവനിലുള്ള വിശ്വാസം. അത് ജനത്തിന് നേരത്തെ ഉണ്ടായിരുന്നുവെന്നാണ് തന്റെ പ്രബോധനത്തിന്റെ, ഇബാദത്തു ചെയ്യുവിൻ എന്ന തുടക്കവും اَللّٰهُمَّ اَللّٰهُمَّ എന്ന തുടർവാക്യവും സൂചിപ്പിക്കുന്നത്. സാക്ഷാൽ ദൈവത്തോടൊപ്പം ഒട്ടനേകം ഉപദൈവങ്ങളിലും അവർ വിശ്വസിച്ചു പോന്നു. ആ ദൈവങ്ങളുടെ അനുശാസനങ്ങളെന്ന നിലയിൽ തങ്ങളുടെ കാമ മോഹ ലോഭാദികൾ തൃപ്തിപ്പെടുത്തുന്ന ശാസ്ത്രങ്ങളും ധർമ്മ നീതികളും ആവിഷ്കരിച്ച് പിന്തുടർന്നും പോന്നു. അങ്ങനെ സാക്ഷാൽ ദൈവത്തോടുള്ള ഭയഭക്തിയും അവന്റെ ധർമ്മശാസനകളോടുള്ള വിധേയത്വവും പൂർണ്ണമായി പരിത്യജിക്കപ്പെട്ടു. ഇതായിരുന്നു അവരുടെ മാർഗ്ഗ ശ്രംശവും സത്യനിഷേധവും. ഈ പശ്ചാത്തലത്തിലാണ് നൂഹ്, 'അല്ലാഹുവിന് മാത്രം ഇബാദത്ത് ചെയ്യുവിൻ അവനല്ലാതെ ദൈവമേതുമില്ല' എന്നുൽബോധിപ്പിക്കുന്നത്. ഇവിടെ اَللّٰهُمَّ എന്ന് പറഞ്ഞിരിക്കുന്നത് ആ വാക്കിന്റെ എല്ലാ അർത്ഥങ്ങളും ഉദ്ദേശിച്ചുകൊണ്ടാണ്. അതായത് നിങ്ങൾ ആരാധിക്കേണ്ടതും ഭയഭക്തി കാണിക്കേണ്ടതും അല്ലാഹുവിന് മാത്രമാകുന്നു. അവന്റെ ധർമ്മശാസനകളാണ് അനുസരിക്കേണ്ടത്. അവന്റെ പ്രീതിയാണ് തേടേണ്ടത്. നിങ്ങളുടെ ആരാധനകൾ സ്വീകരിക്കുന്നവരും നിങ്ങൾക്ക്, സന്മാർഗദർശനവും ധർമ്മശാസനകളും നൽകുന്നവരും നിങ്ങളെ രക്ഷിക്കാനും ശിക്ഷിക്കാനും കഴിയുന്നവരും ആയി സാക്ഷാൽ ദൈവമല്ലാതെ ഉപദൈവങ്ങളാരുമില്ല. ഈ യാഥാർഥ്യം അംഗീകരിച്ച് നിങ്ങൾ ആ ഏകദൈവത്തോട് ഭയഭക്തിയുള്ളവരാകുന്നില്ലേയോ? മറിച്ച് ഇനിയും ഈ യാഥാർഥ്യം നിഷേധിച്ച്, മിഥ്യാ ദൈവങ്ങളിൽ വിശ്വാസമർപ്പിച്ച് അവരെത്തന്നെ പൂജിച്ച് കൊണ്ടിരിക്കുകയാണോ? നൂഹ് ജനത വദ്ദ, സുവാഅ് തുടങ്ങിയ അനേകം മിഥ്യാ ദൈവങ്ങളെ പൂജിച്ചിരുന്നതായി സൂറഃ നൂഹ് 23ാം സൂക്തം വ്യക്തമാക്കുന്നുണ്ട്. اَفَا رَبُّنَا എന്ന വാക്കിനെ 'നിങ്ങൾ പേടിക്കുന്നില്ലേ' എന്നും തർജ്ജമ ചെയ്യാവുന്നതാണ്. ഏതു തർജ്ജമ സ്വീകരിച്ചാലും ആ ക്രിയയുടെ കർമ്മ ഇവിടെ അനുക്രമമാകുന്നു. ഭയഭക്തി കൈക്കൊള്ളുക എന്ന തർജ്ജമ ചെയ്യുമ്പോൾ കർമ്മം അല്ലാഹു തന്നെയാണ്. പേടിക്കുക എന്നർത്ഥം സ്വീകരിക്കുമ്പോൾ അല്ലാഹുവിന്റെ അപ്രീതിയും ശിക്ഷയുമാണ് കർമ്മം. അതായത് അല്ലാഹുവിന്റെ മാത്രമായ അധികാരാവകാശങ്ങളിൽ അവന്റെ സൃഷ്ടികളെ പങ്കാളികളാക്കുകയും അവരെ ആരാധിക്കുകയും ചെയ്തുകൊണ്ട് അവനെ നിന്ദിക്കുക എന്ന കടുത്ത അക്രമം ചെയ്യുമ്പോൾ നിങ്ങൾ അല്ലാഹുവിന്റെ കോപവും ശിക്ഷയും ഭയപ്പെടുന്നില്ലേ? ■